

**മധുരമായ കുട്ടികളേ- നിങ്ങളുടെ പക്കൽ മന്മനാഭവ, മദ്ധ്യാജീ ഭവ എന്നീ ശക്തിശാലിയായ ബാണങ്ങളുണ്ട്, ഈ ബാണങ്ങളങ്ങൾ കൊണ്ട് നിങ്ങൾക്ക് മായയുടെമേൽ വിജയം നേടാൻ സാധിക്കും.**

**ചോദ്യം-** കുട്ടികൾക്ക് ബാബയുടെ സഹായം എന്തിന്റെ അടിസ്ഥാനത്തിലാണ് ലഭിക്കുന്നത്? കുട്ടികൾ ബാബയ്ക്ക് നന്ദി പറയുന്നത് ഏതുരൂപത്തിലാണ്?

**ഉത്തരം-** കുട്ടികൾ എത്രത്തോളം ബാബയെ സ്നേഹത്തോടെ ഓർമ്മിക്കുന്നുവോ അത്രയും ബാബയുടെ സഹായം ലഭിച്ചുകൊണ്ടിരിക്കും. സ്നേഹത്തോടെ സംസാരിക്കൂ. തന്റെ കണക്ഷൻ ശരിയാക്കി വെയ്ക്കൂ, ശ്രീമതത്തിലൂടെ നടന്നുകൊണ്ടിരിക്കൂ എങ്കിൽ ബാബ സഹായം നൽകിക്കൊണ്ടിരിക്കും. കുട്ടികൾ ബാബയോട് നന്ദി പറയുന്നു, ബാബ അങ്ങ് പരമധാമത്തിൽ നിന്നും വന്ന് ഞങ്ങളെ പതിതത്തിൽ നിന്നും പാവനമാക്കി മാറ്റുന്നു, അങ്ങയിൽ നിന്നും ഞങ്ങൾക്ക് എത്ര സുഖം ലഭിക്കുന്നു. സ്നേഹത്താൽ കണ്ണുനീർ പോലും വരുന്നു.

**ഓംശാന്തി.** കുട്ടികൾക്ക് ഏറ്റവും പ്രിയപ്പെട്ടത് മാതാവും പിതാവുംമാണ്. പിന്നെ മാതാപിതാക്കൾക്ക് ഏറ്റവും പ്രിയപ്പെട്ടത് കുട്ടികൾ തന്നെയാണ്. ഇപ്പോൾ ബാബയെയാണ് അങ്ങുതന്നെയാണ് മാതാവും പിതാവും എന്നു പറയുന്നത്. ലൗകിക മാതാപിതാവിനെ ആരും ഇങ്ങനെ വിളിക്കാറില്ല. ഇത് തീർച്ചയായും മഹിമയാണ്, പക്ഷേ ആരുടേതാണ്- ഇത് ആർക്കും അറിയില്ല. അഥവാ അറിയുമെങ്കിൽ അവിടേയ്ക്ക് പോകുമായിരുന്നു ഒരുപാടുപേരെ കൊണ്ടുപോകുമായിരുന്നു. പക്ഷേ ഡ്രാമയിലെ പാർട്ട് ഇങ്ങനെയാണ്. എപ്പോഴാണോ ഡ്രാമ പൂർത്തിയാകുന്നത് അപ്പോഴേ ബാബ വരുകയുള്ളൂ. മുമ്പ് സംഭാഷണമില്ലാത്ത നാടകങ്ങൾ ഉണ്ടാകുമായിരുന്നു. നാടകം പൂർത്തിയാകുമ്പോൾ മുഴുവൻ അഭിനേതാക്കളും സ്റ്റേജിൽ പ്രത്യക്ഷപ്പെടും. ഇതും പരിധിയില്ലാത്ത വലിയ നാടകമാണ്. ഇതും മുഴുവൻ കുട്ടികളുടേയും ബുദ്ധിയിൽ വരണം- സത്യയുഗം, ത്രേതാ, ദ്വാപരം, കലിയുഗം. ഇത് മുഴുവൻ സൃഷ്ടിയുടേയും ചക്രമാണ്. മൂലവതനത്തിലും സൃഷ്ടിമവതനത്തിലും ചക്രം കറങ്ങുന്നു, അങ്ങനെയല്ല. സൃഷ്ടിയുടെ ചക്രം ഇവിടെത്തന്നെയാണ് കറങ്ങുന്നത്.

പാടുന്നുമുണ്ട് ഒരേയൊരു ഓംകാരമെന്ന സത്യനാമം..... ഈ മഹിമ ആരുടേതാണ്? ഗ്രന്ഥത്തിലും സിങ്കുക്കർ മഹിമ പാടുന്നുണ്ട് ഗുരുനാനാക്കിന്റെ വചനങ്ങൾ..... ഇപ്പോൾ ഒരു ഓംകാരം എന്നത് ഒരേയൊരു പരമപിതാ പരമാത്മാവിന്റെ മഹിമയാണ് പക്ഷേ ലോകം പരമാത്മാവിന്റെ മഹിമയെ മറന്ന് ഗുരുനാനാക്കിന്റെ മഹിമ പാടിക്കൊണ്ടിരിക്കുന്നു. സദ്ഗുരു നാനാക്കാണ് എന്ന് കരുതുന്നു. വാസ്തവത്തിൽ സൃഷ്ടി മുഴുക്കെ എന്തെല്ലാം മഹിമയുണ്ടോ അതെല്ലാം ഒന്നിന്റേത് മാത്രമാണ് മറ്റൊരുതേമല്ല. നോക്കൂ അഥവാ ഇപ്പോൾ ബ്രഹ്മാവിൽ ബാബ പ്രവേശിച്ചില്ലെങ്കിൽ ഇദ്ദേഹം കക്കയ്ക്ക് തുല്യമാണ്. ഇപ്പോൾ നിങ്ങൾ പരമപിതാ പരമാത്മാവിലൂടെ കക്കയിൽ നിന്നും വ്യഭാസമാനമായി മാറുന്നു. ഇപ്പോൾ പതിതലോകമാണ്, ബ്രഹ്മാവിന്റെ രാത്രിയാണ്. പതിതലോകത്തിൽ എപ്പോഴാണോ ബാബ വരുന്നത് അപ്പോൾ ആരാണോ ബാബയെ മനസ്സിലാക്കുന്നത് അവർ ബാബയിൽ ബലിയാടും. ഇന്നത്തെ ലോകത്ത് കുട്ടികൾ തന്നെ മോശമാകുന്നു. ദേവതകൾ എത്ര നല്ലവരായിരുന്നു, ഇപ്പോൾ അവർ പുനർജന്മം എടുത്ത് എടുത്ത് തമോപ്രധാനമായിരിക്കുന്നു. സന്യാസിമാരും മുമ്പ് വളരെ നല്ലവരായിരുന്നു, പവിത്രമായിരുന്നു. ഭാരതത്തിന് സഹായം നൽകിയിരുന്നു. ഭാരതത്തിൽ അഥവാ പവിത്രത ഇല്ലായിരുന്നെങ്കിൽ കാമചിതയിൽ കത്തിയെരിഞ്ഞിട്ടുണ്ടാകും. സത്യയുഗത്തിൽ കാമകൊരി ഉണ്ടാകില്ല. ഈ കലിയുഗത്തിൽ എല്ലാവരും കാമചിതയുടെ മുളളിനുമേലാണ് ഇരിക്കുന്നത്. സത്യയുഗത്തിൽ ഇങ്ങനെ പറയില്ല. അവിടെ ഈ വിഷം ഉണ്ടാകില്ല. പറയാറുണ്ടല്ലോ അമൃത് ഉപേക്ഷിച്ച് എന്തിന് വിഷം കുടിക്കുന്നു. വികാരിയെത്തന്നെയാണ് പതിതം എന്നു പറയുന്നത്. നോക്കൂ ഇന്നുകാലത്ത് മനുഷ്യർ 10-12 കുട്ടികൾക്ക് ജന്മം നൽകുന്നു. ഒരു നിയമം പോലും ഇല്ല. സത്യയുഗത്തിൽ കുഞ്ഞ് ജനിക്കുകയാണെങ്കിൽ ആദ്യം തന്നെ സാക്ഷാത്ക്കാരം ഉണ്ടാകും. ശരീരം ഉപേക്ഷിക്കുന്നതിനുമുമ്പും സാക്ഷാത്ക്കാരമുണ്ടാകും അതായത് ഞാൻ ഈ ശരീരം ഉപേക്ഷിച്ച് കുട്ടിയായി മാറും. മാത്രമല്ല ഒരു കുട്ടിയേ ഉണ്ടാകൂ, കൂടുതലൊന്നും ഉണ്ടാകില്ല. നിയമാനുസൃതമാണ് എല്ലാം നടക്കുക. വർദ്ധനവ് തീർച്ചയായും ഉണ്ടാകണം. പക്ഷേ അവിടെ വികാരം ഉണ്ടാവുകയില്ല. വളരെ പേർ ചോദിക്കുന്നുണ്ട് അപ്പോൾ അവിടെ എങ്ങിനെ കുഞ്ഞുങ്ങൾ ജനിക്കും? പറയണം അവിടെ യോഗബലത്തിലൂടെയാണ് എല്ലാ കാര്യങ്ങളും നടക്കുന്നത്. യോഗബലത്തിലൂടെ തന്നെയാണ് നമ്മൾ സൃഷ്ടിയുടെ രാജ്യപദവി നേടുന്നത്. ബാഹുബലത്തിലൂടെ സൃഷ്ടിയുടെ രാജ്യപദവി ലഭിക്കുക സാധ്യമല്ല.

ബാബ മനസ്സിലാക്കിത്തന്നിട്ടുണ്ട് അഥവാ ക്രിസ്ത്യാനികൾ മുഴുവൻ ഒരുമിച്ചാൽ മുഴുവൻ സൃഷ്ടിയിലും രാജ്യം ഭരിക്കാൻ സാധിക്കും പക്ഷേ പരസ്പരം ഒന്നുചേരില്ല, നിയമമില്ല, അതിനാൽ രണ്ട് പുച്ചുകൾ പരസ്പരം അടിക്കുന്നു അതിലെ വെണ്ണ നിങ്ങൾ കുട്ടികൾക്ക് ലഭിക്കുന്നു. കൃഷ്ണന്റെ കൈയ്യിലാണ് വെണ്ണ കാണിച്ചിരിക്കുന്നത്. ഇത് സൃഷ്ടിയാകുന്ന വെണ്ണയാണ്.

പരിധിയില്ലാത്ത ബാബ പറയുന്നു ശാസ്ത്രങ്ങളിൽ പാടപ്പെട്ടിരിക്കുന്നത് ഈ യോഗബലത്തിന്റെ യുദ്ധത്തെക്കുറിച്ചാണ് അല്ലാതെ ബാഹ്യബലത്തിന്റെ യുദ്ധത്തെക്കുറിച്ചല്ല. അവർ പിന്നീട് ഹിംസയുടെ യുദ്ധം ശാസ്ത്രങ്ങളിൽ കാണിച്ചു. അതുമായി നമുക്ക് ഒരു സംബന്ധവുമില്ല. പാണ്ഡവരും കൗരവരും തമ്മിലുള്ള യുദ്ധമല്ല. ഈ അനേകം ധർമ്മങ്ങൾ 5000 വർഷങ്ങൾക്ക് മുമ്പും ഉണ്ടായിരുന്നു, അതെല്ലാം പരസ്പരം അടിച്ചു നശിച്ചുപോയി. പാണ്ഡവർ ദേവീ ദേവതാ ധർമ്മത്തിന്റെ സ്ഥാപന ചെയ്തു. ഇതാണ് യോഗബലം, ഇതിലൂടെയാണ് സൃഷ്ടിയുടെ രാജ്യപദവി ലഭിക്കുന്നത്. മായാജീത്തും ജഗദ്ജീത്തുമായി മാറുന്നു. സത്യയുഗത്തിൽ മായാരാവണൻ ഉണ്ടാകില്ല. അവിടെ രാവണന്റെ രൂപമുണ്ടാക്കി കത്തിക്കുകയൊന്നുമില്ല. രൂപങ്ങൾ എങ്ങനെയെല്ലാമാണ് ഉണ്ടാക്കുന്നത്. ഇങ്ങനെ ഒരു അസുരനും ഉണ്ടാകില്ല. ഇതും മനസ്സിലാക്കുന്നില്ല 5 വികാരം സ്ത്രീയിലേയും 5 വികാരം പുരുഷനിലേയുമാണെന്ന്. അതിനെ ഒരുമിപ്പിച്ചാണ് 10 തലയുള്ള രാവണനെ ഉണ്ടാക്കുന്നത്. വിഷ്ണുവിനും 4 ഭുജങ്ങൾ കാണിച്ചിരിക്കുന്നു. മനുഷ്യൻ ഈ സാധാരണമായ കാര്യംപോലും മനസ്സിലാക്കുന്നില്ല. വലിയ രാവണനെ ഉണ്ടാക്കി കത്തിക്കുന്നു. അതിസ്നേഹിയായി കുട്ടികൾക്ക് ഇപ്പോൾ പരിധിയില്ലാത്ത അച്ഛൻ മനസ്സിലാക്കിത്തരുകയാണ്. അച്ഛൻ മക്കളോട് എപ്പോഴും നമ്പർവൈസാകും പ്രിയമുണ്ടാവുക. ചിലർ അതിസ്നേഹികളായിരിക്കും ചിലർ കുറച്ച് പ്രിയപ്പെട്ടവരായിരിക്കും. എത്ര ഓമനയായ കുട്ടിയാണോ അത്രയും സ്നേഹമുണ്ടാകും. ഇവിടെയും ആരാണോ സേവനത്തിൽ തല്പരരായിരിക്കുന്നത്, ദയാഹൃദയരായിരിക്കുന്നത്, അവരാണ് സ്നേഹിയായി തോന്നുന്നത്. ഭക്തിമാർഗ്ഗത്തിൽ ദയ യാചിക്കാറുണ്ടല്ലോ! ഭഗവാനേ ദയ കാണിക്കൂ. എന്നിൽ കൃപ കാണിക്കൂ. പക്ഷേ ഡ്രാമയെ ആർക്കും അറിയില്ല. എപ്പോഴാണോ വളരെ അധികം തമോപ്രധാനമായി മാറുന്നത് അപ്പോഴാണ് ബാബ വരുന്ന പ്രോഗ്രാം. ഈശ്വരൻ എന്ത് ആഗ്രഹിച്ചാലും അത് ചെയ്യാൻ സാധിക്കും എപ്പോൾ ആഗ്രഹിച്ചാലും വരാൻ സാധിക്കും, ഇങ്ങനെയല്ല. അഥവാ അത്രയ്ക്ക് ശക്തിയുണ്ടായിരുന്നെങ്കിൽ ഇത്രയും സ്ഥാനി എന്തിന് ലഭിക്കണം? വനവാസം എന്തിന് ലഭിക്കണം? ഈ കാര്യങ്ങൾ വളരെ ഗുപ്തമാണ്. കൃഷ്ണന് സ്ഥാനി ലഭിക്കില്ല. പറയുന്നു, ഭഗവാന് ഇത് ചെയ്യാൻ സാധിക്കില്ല! പക്ഷേ വിനാശം സംഭവിക്കേണ്ടതുതന്നെയാണ് പിന്നെ രക്ഷിക്കുക എന്ന കാര്യമേയുള്ളൂ. എല്ലാവരെയും തിരികെ കൊണ്ടു പോകണം. സ്ഥാപനവും വിനാശവും ചെയ്തിപ്പിക്കുന്നെങ്കിൽ തീർച്ചയായും ഭഗവാൻ ഉണ്ടാകുമല്ലോ. പരമപിതാ പരമാത്മാവ് സ്ഥാപന ചെയ്യുന്നു, എന്തിന്റെ? മുഖ്യമായ കാര്യം നിങ്ങൾ ചോദിക്കൂ അതായത് ഗീതയുടെ ഭഗവാൻ ആരാണ്? മുഴുവൻ ലോകവും ഇതിൽ ആശയക്കുഴപ്പത്തിലാണ്. അവർ മനുഷ്യരുടെ പേര് ഇട്ടിരിക്കുകയാണ്. ആദി സനാതന ദേവീദേവതാ ധർമ്മത്തിന്റെ സ്ഥാപന ഭഗവാനല്ലാതെ മറ്റാർക്കും ചെയ്യാൻ സാധിക്കില്ല. പിന്നെ നിങ്ങൾക്ക് എങ്ങനെ പറയാൻ സാധിക്കും കൃഷ്ണൻ ഗീതയുടെ ഭഗവാനാണെന്ന്. വിനാശവും സ്ഥാപനവും ചെയ്തിപ്പിക്കുക ആരുടെ ജോലിയാണ്? ഗീതയുടെ ഭഗവാനെ മറന്ന് ഗീതയെത്തന്നെ ഖണ്ഡിച്ചിരിക്കുന്നു. ഇത് ഏറ്റവും വലിയ തെറ്റാണ്. രണ്ടാമത് ജഗന്നാഥപുരിയിൽ ദേവതകളുടെ വളരെ മോശമായ ചിത്രങ്ങൾ നിർമ്മിച്ചിരിക്കുന്നു. മോശമായ ചിത്രങ്ങൾ വെയ്ക്കുന്നതിൽ ഗവൺമെന്റിന്റെ നിരോധനമുണ്ട്. അതിനാൽ ഇതിനുമേൽ മനസ്സിലാക്കിക്കൊടുക്കണം. ഈ ക്ഷേത്രങ്ങളിൽ ചെല്ലുമ്പോൾ ആരുടേയും ബുദ്ധിയിൽ ഈ കാര്യങ്ങൾ വരുന്നില്ല. ഈ കാര്യങ്ങൾ ബാബതന്നെയാണ് ഇരുന്ന് മനസ്സിലാക്കിത്തരുന്നത്.

നോക്കൂ, പെൺകുട്ടികൾ എത്ര പ്രതിജ്ഞാപത്രങ്ങൾ എഴുതുന്നു. രക്തംകൊണ്ടും എഴുതുന്നു. ഒരു കഥയുമുണ്ടല്ലോ കൃഷ്ണന് രക്തം പൊടിഞ്ഞപ്പോൾ ദ്രൗപതി തന്റെ വസ്ത്രം മുറിച്ച് മുറി കെട്ടിവെച്ചുവെന്ന്. ഇത് സ്നേഹമല്ലേ. നിങ്ങളുടെ സ്നേഹം ശിവബാബയുമായിട്ടാണ്. ബ്രഹ്മാബാബക്ക് രക്തം വരാം, ദുഃഖം ഉണ്ടാകാം പക്ഷേ ശിവബാബയ്ക്ക് ഒരിയ്ക്കലും ദുഃഖം ഉണ്ടാകില്ല എന്തുകൊണ്ടെന്നാൽ സ്വന്തമായി ശരീരമില്ലല്ലോ. കൃഷ്ണന് എന്തെങ്കിലും പരിക്കേറ്റാൽ ദുഃഖമുണ്ടാകുമല്ലോ. എങ്കിൽ പിന്നെ കൃഷ്ണനെ എങ്ങനെ പരമാത്മാവ് എന്ന് പറയാൻ കഴിയും. ബാബ പറയുന്നു ഞാൻ സുഖ-ദുഃഖങ്ങളിൽ നിന്നും വേറിട്ടതാണ്. ഓ, വന്ന് കുട്ടികളെ സദാ സുഖിയാക്കി മാറ്റുന്നുണ്ട്. സദാശിവൻ എന്ന് പാടിയിട്ടുണ്ടല്ലോ. സദാശിവൻ, സുഖം നൽകുന്നവൻ എന്ന് പറയാറുണ്ട്- എന്റെ മധുര മധുരമായ കളഞ്ഞുപോയി തിരികെ കിട്ടിയ സൽപുത്രർ ആരാണോ, ആരാണോ ജ്ഞാനം ധാരണ ചെയ്ത് പവിത്രമായിരിക്കുന്നത്, സത്യമായ യോഗിയും ജ്ഞാനിയുമായിരിക്കുന്നത്, അവർ എനിക്ക് പ്രിയപ്പെട്ടവരാണ്. ലൗകിക പിതാവിനും

ചില നല്ല കുട്ടികളും ചില ചീത്തക്കുട്ടികളും ഉണ്ടാകും. ചിലർ കുലത്തിനുതന്നെ കളങ്കം ചാർത്തുന്നവരായി മാറും. വളരെ മോശമായി മാറും. ഇവിടെയും അങ്ങിനെതന്നെയാണ്. ആശ്ചര്യത്തോടെ കുട്ടിയായി മാറും, കേൾക്കും, പറയും പിന്നീട് ഉപേക്ഷിച്ച് പോകും..... അതിനാലാണ് നിശ്ചയപത്രം എഴുതിയെഴുതുന്നത്. പിന്നീട് അത് മുമ്പിൽ വന്ന് നൽകും. രക്തം കൊണ്ടും എഴുതി നൽകുന്നു. രക്തംകൊണ്ട് എഴുതി പ്രതിജ്ഞ ചെയ്യുന്നു. ഇന്നുകാലത്ത് പ്രതിജ്ഞയും ചെയ്തിട്ടില്ല. പക്ഷേ അത് കപട പ്രതിജ്ഞയാണ്. ഈശ്വരനെ എല്ലാ രീതിയിലും അറിയുക അർത്ഥം ഇവരും ഈശ്വരനാണ്, ഞാനും ഈശ്വരനാണ് എന്ന് പ്രതിജ്ഞ ചെയ്യുന്നു. ബാബ പറയുന്നു ഇപ്പോൾ നിങ്ങൾ പ്രാർത്ഥിക്കലായി എല്ലാ രീതിയിലും അറിയുന്നു. ബാബ ഈ കണ്ണുകളാകുന്ന ജനലുകളിലൂടെ നോക്കുകയാണ്. ഇത് മറ്റൊരാളുടെ ശരീരമാണ്. ലോൺ എടുത്തിരിക്കുകയാണ്. ബാബ വാടകക്കാരനാണ്. വീടിനെ ഉപയോഗിക്കാറില്ലേ. അതിനാൽ ബാബ പറയുന്നു ഞാൻ ഈ ശരീരത്തെ കാര്യത്തിൽ ഉപയോഗിക്കുന്നു. ബാബ ഈ ജനലുകളിലൂടെ നോക്കുന്നു. അടുത്ത് ഹാജരാണ്. ആത്മാവ് തീർച്ചയായും കർമ്മേന്ദ്രിയങ്ങളിലൂടെ കാര്യം ചെയ്യുമല്ലോ. ഞാൻ വന്നിരിക്കുകയാണ് അതിനാൽ തീർച്ചയായും കേൾപ്പിക്കുമല്ലോ. കർമ്മേന്ദ്രിയങ്ങൾ ഉപയോഗിക്കുകയാണെങ്കിൽ തീർച്ചയായും വാടകയും കൊടുക്കേണ്ടതായി വരും.

നിങ്ങൾ കുട്ടികൾ ഈ സമയത്ത് നരകത്തെ സ്വർഗ്ഗമാക്കി മാറ്റുന്നവരാണ്. നിങ്ങൾ വെളിച്ചം നൽകുന്നവരാണ്, ഉണർത്തുന്നവരാണ്. ബാക്കി എല്ലാവരും കുറേകർണ്ണ നിദ്രയിലാണ്. നിങ്ങൾ മാതാക്കൾ ഉണർത്തുന്നു, സ്വർഗ്ഗത്തിന്റെ അധികാരിയാക്കി മാറ്റുന്നു. ഇതിൽ ഭൂരിപക്ഷം മാതാക്കളാണ്, ഇതിനാലാണ് വന്ദേമാതരം എന്നു പറയുന്നത്. ഭീഷ്മപിതാമഹൻ മുതലായവരിലും ബാബയെത്തുല് നിങ്ങളാണ്. മന്മനാഭവ, മദ്ധ്യാജീ ഭവ ഈ ബാബങ്ങൾ എത്ര സഹജമാണ്. ഈ ബാബങ്ങളിലൂടെ നിങ്ങൾ മായയുടെമേലും വിജയം നേടുന്നു. നിങ്ങൾക്ക് ഒരു ബാബയുടെ ഓർമ്മയിൽ, ഒരാളുടെ ശ്രീമതം അനുസരിച്ച് നടക്കണം. ബാബ നിങ്ങളെ ഇങ്ങനെയുള്ള ശ്രേഷ്ഠ കർമ്മം പഠിപ്പിക്കുകയാണ്, അതിനാൽ 21 ജന്മങ്ങളിലേക്ക് ഒരിയ്ക്കലും കർമ്മത്തെക്കുറിച്ച് ഓർമ്മിച്ച് വേദനിക്കേണ്ടി വരില്ല. നിങ്ങൾ സദാ ആരോഗ്യവാനും സമ്പത്തി വാനുമായി മാറും. അനേകം തവണ നിങ്ങൾ സ്വർഗ്ഗത്തിന്റെ അധികാരിയായി മാറിയിട്ടുണ്ട്. രാജ്യം നേടി പിന്നീട് നഷ്ടപ്പെടുത്തി. നിങ്ങൾ ബ്രാഹ്മണകുല ഭൂഷണർ തന്നെയാണ് ഹീറോ- ഹീറോയിന്റെ പാർട്ട് അഭിനയിക്കുന്നത്. ഡ്രാമയിലെ ഏറ്റവും ഉയർന്ന പാർട്ട് നിങ്ങൾ കുട്ടികളുടേതാണ്. എങ്കിൽ ഇത്രയും ഉയർന്നതാക്കി മാറ്റുന്ന ബാബയോട് വളരെ അധികം സ്നേഹം ഉണ്ടായിരിക്കണം. ബാബാ അങ്ങ് അത്ഭുതം തന്നെയാണ് ചെയ്യുന്നത്. മനസ്സിലുണ്ടായിരുന്നില്ല, ചിത്തത്തിലുണ്ടായിരുന്നില്ല, ഞാൻ തന്നെയാണ് നാരായണനായി മാറുന്നത് എന്ന് ഞങ്ങൾക്ക് അല്പം പോലും അറിയുമായിരുന്നില്ല. ബാബ പറയുന്നു നിങ്ങൾ തന്നെയായിരുന്നു നാരായണൻ അഥവാ ലക്ഷ്മിയായിരുന്ന ദേവീ ദേവതകൾ പിന്നീട് പുനർജന്മങ്ങൾ എടുത്ത് എടുത്താണ് അസുരനായി മാറിയത്. ഇപ്പോൾ വീണ്ടും പുരുഷാർത്ഥം ചെയ്ത് സമ്പത്ത് നേടും. ആർ എത്രത്തോളം പുരുഷാർത്ഥം ചെയ്യുന്നുവോ, അത്രത്തോളം സാക്ഷാത്ക്കാരം ഉണ്ടായി കൊണ്ടിരിക്കും.

രാജയോഗം ഒരേയൊരു ബാബ തന്നെയാണ് പഠിപ്പിച്ചത്. സത്യം സത്യമായ സഹജ രാജയോഗം നിങ്ങൾക്ക് ഇപ്പോൾ പഠിപ്പിക്കാൻ സാധിക്കും. നിങ്ങളുടെ കടമയാണ് ബാബയുടെ പരിചയം എല്ലാവർക്കും നൽകുക എന്നത്. എല്ലാവരും ദരിദ്രരായിരിക്കുന്നു. ഈ കാര്യങ്ങളും കല്പം മുമ്പുണ്ടായിരുന്ന കോടിയിലും ചിലരെ മനസ്സിലാക്കൂ. ബാബ മനസ്സിലാക്കിത്തന്നിട്ടുണ്ട്, മുഴുവൻ ലോകത്തിലേയും വെച്ച് ഏറ്റവും വലിയ വിഡ്ഢി കളെ കാണണമെങ്കിൽ ഇവിടെ നോക്കൂ. 21 ജന്മങ്ങളിലേയ്ക്കുള്ള സമ്പത്ത് നൽകുന്ന ബാബയെപ്പോലും ഉപേക്ഷിച്ച് പോകുന്നു. ഇതും ഡ്രാമയിൽ ഉള്ളതാണ്. ഇപ്പോൾ നിങ്ങൾ സ്വയം ഈശ്വരന്റെ സന്താനങ്ങളാണ്. പിന്നീട് ദേവത, ക്ഷത്രിയൻ, വൈശ്യൻ, ശൂദ്രൻ എന്നിവരുടെ സന്താനങ്ങളാകും. ഇപ്പോൾ ആസുരീയ സന്താനത്തിൽ നിന്നും ഈശ്വരന്റെ സന്താനമായി മാറിയിരിക്കുന്നു. ബാബ പരമധാമത്തിൽ നിന്നും വന്ന് പാവനമാക്കി മാറ്റുന്നു എങ്കിൽ എത്ര നന്ദി പറയണം. ഭക്തിമാർഗ്ഗത്തിലും നന്ദി പറഞ്ഞുകൊണ്ടിരിക്കുന്നു. ദുഃഖത്തിലായിരിക്കുമ്പോൾ നന്ദി പറയുമോ. ഇപ്പോൾ നിങ്ങൾക്ക് എത്ര സുഖം ലഭിക്കുന്നു എങ്കിൽ എത്ര സ്നേഹമുണ്ടായിരിക്കണം. നമ്മൾ ബാബയോട് സ്നേഹത്തോടെ സംസാരിച്ചാൽ എന്തു കൊണ്ട് കേൾക്കില്ല. കണക്ഷനുണ്ടല്ലോ. രാത്രിയിൽ എഴുന്നേറ്റിരുന്ന് ബാബയോട് സംസാരിക്കണം. ബാബ തന്റെ അനുഭവം പറഞ്ഞുതരികയാണ്. ഞാൻ വളരെ അധികം ഓർമ്മിക്കുന്നുണ്ട്. ബാബയുടെ ഓർമ്മയിൽ കണ്ണുനീരും വരും. ഞാൻ എന്തായിരുന്നു, ബാബ എന്താക്കി മാറ്റി- തത്ത്വം. നിങ്ങളും അതായി മാറുകയാണ്. യോഗത്തിൽ ഇരിക്കുന്നവർക്ക് ബാബ സഹായവും നൽകും. തനിയേ കണ്ണ് തുറക്കും. കട്ടിൽ ഇളകും. ബാബ ഒരുപാടുപേരെ ഉണർത്തുന്നു. പരിധിയില്ലാത്ത ബാബ എത്ര ദയ കാണിക്കുന്നു. നിങ്ങൾ ഇവിടെയ്ക്ക് വന്നത് എന്തിനാണ്? പറയുന്നു ബാബാ ഭാവിയിൽ ഞാൻ ശ്രീ നാരായണനെ വരി

ക്കുന്നതിനുള്ള പഠിപ്പ് നേടാനായി വന്നതാണ് അഥവാ ലക്ഷ്മിയെ വരിക്കുന്നതിനായി ഈ പരീക്ഷ പാസാ വുകയാണ്. എത്ര അത്ഭുതകരമായ സ്കൂളാണ്. എത്ര അത്ഭുതകരമായ കാര്യങ്ങളാണ്. വലുതിലും വലിയ യൂണിവേഴ്സിറ്റിയാണ്. പക്ഷേ ഈശ്വരീയ വിശ്വവിദ്യാലയം എന്ന് പേരുവെക്കാൻ അനുവദിക്കു ന്നില്ല. ഒരു ദിവസം തീർച്ചയായും അംഗീകരിക്കും. വന്നുകൊണ്ടിരിക്കും. എത്ര വലിയ യൂണിവേഴ്സിറ്റി യാണ് എന്ന് പറയും. ബാബയാണെങ്കിൽ നിങ്ങളെ തന്റെ നയനങ്ങളിൽ ഇരുത്തിയാണ് പഠിപ്പിക്കുന്നത്. പറയുന്നു നിങ്ങളെ സ്വർഗ്ഗത്തിൽ എത്തിക്കും. എങ്കിൽ ഇങ്ങനെയുള്ള ബാബയോട് എത്ര സംസാരിക്ക ണം. പിന്നീട് ബാബ വളരെ അധികം സഹായിക്കും. ആരുടെ തൊണ്ടയാണോ അടഞ്ഞിരിക്കുന്നത്, അവ രുടെ പൂട്ട് തുറക്കപ്പെടും. രാത്രിയിൽ ഓർമ്മിക്കുന്നതിലൂടെ വളരെ രസമുണ്ടാകും. അമൃതവേളയിൽ താൻ എങ്ങനെയാണ് സംസാരിക്കുന്നത് എന്ന് ബാബ തന്റെ അനുഭവം കേൾപ്പിക്കുകയാണ്.

ബാബ കുട്ടികൾക്ക് മനസ്സിലാക്കിത്തരുകയാണ് വളരെ ശ്രദ്ധയോടെ ഇരിക്കണം. കുലത്തെ കളങ്കപ്പെടു ത്തരുത്. 5 വികാരങ്ങളെ ദാനം നൽകിയിട്ട് പിന്നീട് തിരിച്ചെടുക്കരുത്. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുരമധുരമായ കുട്ടികൾക്ക് മാതാവും പിതാവുംമായ ബാപ്ദാദയുടെ സ്നേഹസ്മരണയും പുലർകാലവന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

### **ധാരണയ്ക്കുള്ള മുഖ്യമായ സാരം -**

1) ബാബയ്ക്ക് പ്രിയപ്പെട്ടവരായി മാറുന്നതിനായി ദയാഹൃദയരായി മാറി സേവനത്തിൽ തല്പരരായിരിക്ക ണം. സൽപുത്രനും ആജ്ഞാകാരിയുമായി മാറി സത്യമായ യോഗിയും ജ്ഞാനിയുമാവണം.

2) അമൃതവേളയിൽ ഉണർന്ന് ബാബയോട് വളരെ മധുര മധുരമായി സംസാരിക്കണം, ബാബയോട് നന്ദി പറയണം. ബാബയുടെ സഹായത്തിന്റെ അനുഭവം ചെയ്യുന്നതിനായി അതിസ്നേഹിയായ ബാബയെ വളരെ സ്നേഹത്തോടെ ഓർമ്മിക്കണം.

**വരദാനം:- പഴയ ദേഹവും ലോകത്തിലെ സർവ്വ ആകർഷണങ്ങളിൽ നിന്നും സഹജ മായും സദാകാലത്തേക്കും ദൂരെയിരിക്കുന്നവരായ രാജഗുപ്തിയായി ഭവിക്കട്ടെ.**

രാജഗുപ്തി അർത്ഥം ഒരു വശത്ത് സർവ്വപ്രാപ്തികളുടെയും അധികാരത്തിന്റെ ലഹരിയും മറുവശത്ത് പരിധിയില്ലാത്ത വൈരാഗ്യത്തിന്റെ അലൗകിക ലഹരിയും ഉള്ളവർ. വർത്തമാനസമയത്ത് ഈ രണ്ട് അഭ്യാ സത്തെയും വർദ്ധിപ്പിച്ച് കൊണ്ട് പോകൂ. വൈരാഗ്യം എന്നാൽ മാറി നിൽക്കലല്ല, മറിച്ച് സർവ്വ പ്രാപ്തി കളുണ്ടായിട്ടും പരിധിയുള്ള ആകർഷണങ്ങൾ മനോ-ബുദ്ധിയെ ആകർഷിക്കാതിരിക്കുക. സങ്കല്പ ത്തിൽപോലും അധീനതയുണ്ടാകില്ല. ഇവരെ പറയാം രാജഗുപ്തി അഥവാ പരിധിയില്ലാത്ത വൈരാഗി. ഈ പഴയ ദേഹം, ദേഹത്തിന്റെ പഴയ ലോകം, വ്യക്തഭാവം, വൈഭവങ്ങളുണ്ടെന്ന ഭാവം ഈ സർവ്വ ആകർഷ ണങ്ങളിൽ നിന്നും സദാകാലത്തേക്കും സഹജമായും ദൂരെയിരിക്കുന്നവർ.

**സ്റ്റോഗൻ:- സയൻസിന്റെ സാധനങ്ങളെ ഉപയോഗിച്ചോളൂ പക്ഷേ തന്റെ ജീവിതത്തിന്റെ അടിസ്ഥാനമാക്കി മാറ്റരുത്.**